

इतिहास विभाग शासकीय तुलसी महाविद्यालय अनूपपुर अनूपपुर(म.प्र.)



दिनांक- 13/01/2024

प्रतिवेदन

राष्ट्रीय युवा दिवस पर अंतर महाविद्यालय स्तरीय भाषण एवं पोस्टर निर्माण प्रतियोगिता का आयोजन

शासकीय तुलसी महाविद्यालय के इतिहास विभाग द्वारा दिनांक 10 जनवरी 2024 को राष्ट्रीय युवा दिवस (12 जनवरी) के अवसर पर अंतर महाविद्यालय स्तरीय भाषण प्रतियोगिता एवं पोस्टर निर्माण प्रतियोगिता का आयोजन किया गया। भाषण प्रतियोगिता की थीम "स्वामी विवेकानंद: युवाओं के लिए शाश्वत प्रेरणा" थी, एवं पोस्टर निर्माण प्रतियोगिता की थीम "युवा शक्ति, सकारात्मक भविष्य" थी। कार्यक्रम का आयोजन महाविद्यालय के प्राचार्य डॉ. जे. के. संत के मार्गदर्शन एवं अध्यक्षता में किया गया। कार्यक्रम की अध्यक्षता कर रहे प्राचार्य डॉ. संत ने विद्यार्थियों को संबोधित करते हुए कहा कि स्वामी विवेकानंद का संदेश हमेशा युवा समाज के लिए महत्वपूर्ण हैं और देश के युवा को अपनी ऊर्जा और प्रतिभा का उपयोग समाज के विकास के लिए करना चाहिए। युवाओं को राष्ट्र निर्माण में एक महत्वपूर्ण भूमिका निभाने की आवश्यकता है। उनकी ऊर्जा और जोश देश को नई ऊंचाइयों पर ले जा सकते हैं। युवा शिक्षा के माध्यम से अपनी कौशलता को बढ़ाएं और समाज की सेवा करें।

भाषण एवं पोस्टर निर्माण प्रतियोगिता के निर्णायक मंडल में प्रो. ज्ञानप्रकाश पाण्डेय, सहायक प्राध्यापक (समाजशास्त्र) एवं प्रो.प्रीती वैश्य, सहायक प्राध्यापक (अर्थशास्त्र) ने निर्णायकों की भूमिका निभाई ।

भाषण प्रतियोगिता में भाषण देने वाले प्रतिभागियों में प्रियाँशू अग्रवाल (बी.ए.द्वितीय वर्ष) प्रथम स्थान, किशन आर्मो (एम.ए. तृतीय सेम.) द्वितीय स्थान, केशर पुरी (एम.ए. प्रथम सेम.) ने तृतीय स्थान प्राप्त किया। अपने भाषणों के माध्यम से प्रतिभागियों ने बताया कि स्वामी विवेकानंद ने कहा था कि हर युवा

के भीतर एक विशाल शक्ति है। उन्हें अपनी संभावनाओं का उपयोग करके अपने लक्ष्यों को प्राप्त करना चाहिए, स्वामी विवेकानंद ने स्वास्थ्य और योग पर भी ध्यान देने का संदेश दिया है। युवाओं को शारीरिक और मानसिक रूप से स्वस्थ रहना चाहिए। "स्वामी विवेकानंद: युवाओं के लिए शाश्वत प्रेरणा" थीम पर आयोजित भाषण प्रतियोगिता ने महाविद्यालय के विद्यार्थियों को राष्ट्र निर्माण में सक्रिय भूमिका निभाने के लिए प्रेरित किया, युवाओं की भागीदारी के बिना राष्ट्र का विकास संभव नहीं है।

पोस्टर निर्माण प्रतियोगिता में नैना कुशवाहा (बी.कॉम. प्रथम वर्ष) प्रथम स्थान, माधुरी चौधरी (एम. ए. प्रथम सेमेस्टर) द्वितीय स्थान, पूजा दिहया (बी.ए. प्रथम वर्ष) ने तृतीय स्थान प्राप्त किया। "युवा शक्ति, सकारात्मक भविष्य" थीम पर पोस्टर बना कर प्रतिभागियों ने सन्देश दिया कि,युवा शक्ति ही हमारे भविष्य की शिक्षा हैं। सकारात्मक भविष्य के लिए हमें युवाओं को साथ लेकर चलना होगा, युवा सकारात्मक विचार, सामाजिक न्याय एवं तकनीकी नवाचार के माध्यम से समाज का पुनर्निर्माण करने में भुमिका निभा सकते हैं। प्रतिभागियों के द्वारा पोस्टर के माध्यम से अभिव्यक्त किया।

विजेताओं को प्रमाण पत्र से सम्मानित करते हुए राष्ट्रीय सेवा योजना के जिला संगठक प्रो. ज्ञानप्रकाश पाण्डेय ने कहा कि राष्ट्रीय युवा दिवस के अवसर पर स्वामी विवेकनन्द के संदेशों को याद करने का अवसर मिलता हैं। स्वामी विवेकानंद भारतीय युवाओं के लिए प्रेरणा स्नोत हैं और उनके विचारों ने कई युवाओं को सकारात्मक दिशा दी है। हमें उनके आदर्शों को अपने जीवन में अपनाने के लिए प्रतिबद्ध रहना चाहिए। कार्यक्रम का संयोजकत्त्व एवं सम्पूर्ण संचालन प्रो. पूनम धांडे सहायक प्राध्यापक इतिहास के द्वारा किया गया। प्राचार्य, निर्णायक दल एवं महाविद्यालय के समस्त स्टाफ ने आयोजक इतिहास विभाग एवं विद्यार्थियों को शुभकामनाएं एवं बधाई दी। कार्यक्रम को सफल बनाने में समस्त स्टाफ एवं विद्यार्थियों की महत्वपूर्ण भूमिका रही।



शासकीय तुलसी महाविद्यालय अनूपपुर (म.प्र.)-484224



<u>युवा दिवस के अवसर पर भाषण प्रतियोगिता एवं पोस्टर</u> निर्माण प्रतियोगिता का आयोजन

दिनांक: 12 January 2024



आयोजक : इतिहास विभाग

पूनम धांडे सहा.प्रा.इतिहास डॉ.जे.के.संत प्राचार्य एवं संरक्षक

Poster of National Youth Day



कार्यालय, प्राचार्य शासकीय तुलसी महाविद्यालय, अनूपपुर (म.प्र.)

संबद्धता: अवधेश प्रताप सिंह विश्वविद्यालय रीवा (म.प्र.)

यूजीसी अधिनियम की धारा 2 (एफ) और 12 (बी) के तहत पंजीकृत

e-mail: hegtdcano@mp.gov.in

9893076404


अनूपपुर, दिनांक: 08.01.2024

सूचना


महाविद्यालय में अध्ययनरत समस्त छात्र छात्राओं को सूचित किया जाता है कि स्वामी विवेकानंद के जन्मदिवस के उपलक्ष्य में युवा दिवस के अवसर पर भाषण एवं पोस्टर निर्माण प्रतियोगिता का आयोजन महाविद्यालय के इतिहास विभाग द्वारा दिनांक 10 जनवरी 2024 को भाषण प्रतियोगिता एवं पोस्टर निर्माण प्रतियोगिता का आयोजन दोपहर 11:30 बजे से कक्ष क्र. 04 में किया जाना निर्धारित है, भाषण प्रतियोगिता की थीम- 'स्वामी विवेकानंद : युवाओं के लिए शाश्वत प्रेरणा' एवं पोस्टर निर्माण प्रतियोगिता की थीम : 'युवा शक्ति ,सकारात्मक भविष्य ' हैं । इच्छुक विद्यार्थी अपना नाम, दिनांक 09.01 2023 तक प्रो.पूनम धांडे अथवा कक्ष क्रमांक 20 में जमा कर सकते हैं। तीन उत्कृष्ट प्रतिभागियों को महाविद्यालय के फेसबुक पेज, वेबसाईट, महाविद्यालय के न्यूज लेटर तिपान बुलेटिन पर विजेता नाम से प्रदर्शित किया जाएगा एवं प्रमाण पत्र प्रदान किया जाएगा ।


प्राचार्य शास.तुलसी महाविद्यालय अनूपपुर







List of Participants







Speech Com.of Board of Referees Formats





List of Participants





Poster Making Com. of Board of Referees Formats











Pictures of Speech Competition





Pictures of Poster Making Competition





Group Pictures



Group Pictures

